



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

திங்கள் கிழமை 04-09-2023

மும்பையில் முழு வெற்றி!

பாட்னாவில் கருவாகி -

பெங்களூரில் உருவாகி -

மும்பையில் திருவாகி இருக்கிறது 'இந்தியா' கூட்டணி. இது பா.ஜ.க. வுக்கும் குறிப்பாக பிரதமர் நரேந்திர மோடிக்கும் எத்தகைய கலக்கத்தை உருவாக்கி இருக்கிறது என்பதற்கு உதாரணம்தான் - சிலிண்டர் விலையை 200 ரூபாய் குறைத்தது ஆகும். இந்தியா கூட்டணிக் கூட்டம் நடக்க நடக்க... சிலிண்டரின் மொத்த விலையே 200 தான் என்கிற அளவுக்கு பிரதமர் குறைத்தாலும் குறைத்துவிடுவார்.

மும்பை கூட்டமானது முழு வெற்றியாக அமைந்திருப்பதால்தான் அதனை திசை திருப்புவதற்காக - 'ஒரே நாடு - ஒரே தேர்தல்' என்ற குழப்பக் கொள்கையை கையில் எடுத்துள்ளார் பிரதமர் நரேந்திர மோடி. இதன் மூலமாக ஒன்று சேர்ந்துள்ள எதிர்க்கட்சிகளுக்குள் குழப்பம் ஏற்படுத்தலாமா என்று பார்க்கிறார் அவர். 'இந்தியா' கூட்டணி மிகத் தெளிவாக இருக்கிறது. 'பா.ஜ.க.வை வீழ்த்துவது ஒன்றே இலக்கு' என்பதில் அவர்கள் தெளிவாக இருக்கிறார்கள். அந்த ஒற்றை முடிக்கத்தைத் தவிர வேறு எதையும் அவர்கள் கையில் எடுக்கவில்லை.

இதனை தமிழ்நாடு முதலமைச்சர் மு.க.ஸ்டாலின் அவர்கள் மும்பைக் கூட்டத்திலேயே தெளிவுபடுத்தி இருக்கிறார்கள். "எதிர்க்கட்சிகள் ஒன்று சேர மாட்டார்கள் என்று நினைத்தது பா.ஜ.க. ஒரே கூட்டத்தில் பிரிந்து விடுவார்கள் என நினைத்தார்கள். கூட்டணியாக இணைந்து - அதற்கு பெயரும் கூட மூன்றாவது ஆலோசனைக் கூட்டத்தை நடத்திவிட்டோம் என்பது நமது பக்குவத்தை மட்டுமல்ல நம்முடைய உறுதியையும் காட்டுகிறது.

இத்தகைய உறுதியுடன் செயல்பட்டு வரும் அகில இந்தியக் கட்சித் தலைவர்கள் - மாநிலக் கட்சியின் தலைவர்கள் - மாநில முதலமைச்சர்கள் ஆகிய அனைவருக்கும் எனது நன்றியைத் தெரிவித்துக் கொள்கிறேன். வெற்றிப் பாதையில் நாம் பயணித்து வருகிறோம் என்பதன் அடையாளம் இது" என்று முதலமைச்சர் அவர்கள் சொன்னார்கள். இதே கருத்தைத்தான் அனைத்துத் தலைவர்களும் எதிரொலித்தார்கள்.

"இந்திய ஜனநாயகத்தைக் காப்பாற்றுவது என்ற ஒற்றை இலக்கின் முன்பு, நிச்சயமாக பா.ஜ.க. தோற்கடிக்கப்படும் என்பதில் சந்தேகமில்லை" என்றார் தமிழ்நாடு முதலமைச்சர் அவர்கள். ஆம்! என்பதை உறுதிப்படுத்தி இருக்கிறது மும்பை கூட்டம்.

14 உறுப்பினர்கள் கொண்ட ஒருங்கிணைப்பு மற்றும் தேர்தல் வியூகக் குழு அமைக்கப்பட்டு விட்டது. இதேபோல் பிரச்சாரக் குழு, பத்திரிகையாளர்கள் குழு, சமூக ஊடகக் குழு, ஆய்வுக் குழு ஆகிய குழுக்களும் அமைக்கப்பட்டு விட்டன. தொகுதிப் பங்கீடுகளைத் தொடங்கி விடுங்கள் என்றும் 'இந்தியா' கூட்டணி அறிவித்துள்ளது.

"இந்தியா கூட்டணிக் கட்சிகளான நாங்கள் வரவிருக்கும் நாடாளுமன்றத் தேர்தலில் முடிந்தவரை ஒன்றாகப் போட்டியிட முடிவு செய்திருக்கிறோம். பல்வேறு மாநிலங்களில் தொகுதி பங்கீடு ஏற்பாடுகள் உடனடியாக தொடங்கப்படும்" என்பது தீர்மானமாக நிறைவேற்றப்பட்டுள்ளது. 'எல்லா இடங்களிலும் பா.ஜ.க.வுக்கு எதிராக இருமுனைப் போட்டியை உருவாக்க முடிவு செய்துள்ளோம்' என்று சொல்லி இருக்கிறார் உத்தவ் தாக்கரே. மூன்றாவது அணியை உருவாக்க நினைத்தது பா.ஜ.க. அதற்கு முற்றுப்புள்ளி வைத்து, இரண்டு அணிகளோடு நிறுத்த வைத்ததுதான் தி.மு.க. தலைவரின் மகத்தான சாதனை ஆகும்.

பாட்னாவில் 19 கட்சிகளின் அணிச்சேர்க்கையாக இருந்தது. பெங்களூருவில் 26 கட்சிகளின் இணைப்பாக வளர்ந்தது. மும்பையில் 28 கட்சிகளாக வளர்ந்து வருகிறது. இன்னும் பல கட்சிகள் வரலாம். காங்கிரஸையும் உள்ளடக்கிய அணிச்சேர்க்கைதான் வெற்றிகரமாக அமையும் என்பதைத் தொடர்ந்து சொல்லி வந்தவர் தி.மு.க. தலைவர் அவர்கள்.

"நாங்கள் எடுத்துள்ள முடிவுகள் பா.ஜ.க.வை வீழ்த்துவதை உறுதி செய்துள்ளது. ஒருங்கிணைப்புக் குழுவை நாங்கள் அமைத்துள்ளது இதனை உறுதி செய்துள்ளது. இந்தியா கூட்டணி நிச்சயமாக பா.ஜ.க.வை வீழ்த்தும்" என்றார் ராகுல் காந்தி. "இந்திய மக்களின் 60 சதவிகிதத்தை நாங்கள் பிரதிபலிக்கிறோம்" என்றும் ராகுல் சொன்னார். "தேர்தல் முன்கூட்டியே நடத்தப்படலாம். நாம் முன்னெச்சரிக்கையாக இருக்க வேண்டும். இந்த கூட்டத்தின் நோக்கம் மத்தியில் உள்ளவர்களை வெளியேற்ற வேண்டும் என்பதுதான். நாங்கள் ஒன்றாக இருக்கிறோம். வரலாற்றை மாற்றி எழுத பா.ஜ.க.வை நாங்கள் அனுமதிக்க மாட்டோம்" என்று திட்டவாடமாகச் சொல்லி இருக்கிறார் பீகார் முதலமைச்சர் நிதிஷ்குமார். "நாங்கள் அமைத்திருப்பது சில கட்சிகளின் கூட்டணி அல்ல. புதிய இந்தியாவை உருவாக்க விரும்பும் 140 கோடி மக்களின் கூட்டணி ஆகும்" என்று சொன்னார் ஆம் ஆத்மி கட்சித் தலைவர் அரவிந்த் கெஜ்ரிவால்.

"நாங்கள் ஒருபோதும் தவறு செய்ய மாட்டோம்" என்று உறுதி அளித்திருக்கிறார் சரத்பவார். நரேந்திர மோடி - அமித்ஷா - நிதின் கட்கரி - யோகி ஆதித்ய நாத் - மோகன் பகவத் என பா.ஜ.க. தான் பல கோஷ்டிகளாகக் கலகலகத்துப் போயிருக்கிறதே தவிர 'இந்தியா' கூட்டணி அல்ல. 'இந்தியா' கூட்டணியை வழிநடத்துவது தனி மனிதர்களல்ல, தத்துவங்கள் ஆகும். பா.ஜ.க., மோடி என்ற ஒற்றை முகத்தைக் காட்டி வெற்றி பெற நினைக்கிறது. அந்த முகத்தின் சாயம் வெளுத்துவிட்டது. ஆனால், இந்தியா கூட்டணியானது பல்வேறு தத்துவங்களை முன்னிலைப்படுத்துகிறது. இந்த தத்துவங்கள் வெல்லும் தத்துவங்களாக அமைந்துள்ளன. இவை காலம் காலமாக இந்தியாவைக் காப்பாற்றி வந்த தத்துவங்கள் ஆகும்.

'இந்தியா' கூட்டணியை வெற்றி பெற வைப்பதன் மூலமாக இந்த தத்துவங்களைக் காக்கலாம். இந்த தத்துவங்களை காப்பாற்றுவதன் மூலமாக இந்தியாவைக் காப்பாற்றலாம். இந்த ஒற்றை நோக்கத்தை சுவாமையாக்கியதன் மூலமாக மும்பை கூட்டமானது முழு வெற்றியை ஈட்டித் தந்துள்ளது.



சென்னை, செப். 3-

தமிழ்நாட்டில் பல மாவட்டங்களில் புயல் அபாயம் குறித்த விழிப்புணர்வு மற்றும் ஒத்திகை பயிற்சியை வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன் ஆய்வு செய்தார்.

தேசிய பேரிடர் மேலாண்மை ஆணையம் மற்றும் தமிழ்நாடு பேரிடர் மேலாண்மை ஆணையம் இணைந்து மாவட்ட ஆட்சியர், பிற துறை அலுவலர்கள் மற்றும் பொதுமக்களுக்கான புயல் அபாயம் குறித்த விழிப்புணர்வு மற்றும் ஒத்திகை பயிற்சி நேற்று முன்தினம் (02.09.2023) தமிழகத்தில் பெருநகர சென்னை மாநகராட்சியிலும், செங்கல்பட்டு, திருவள்ளூர், கடலூர், நாகப்பட்டினம், மயிலாடுதுறை ஆகிய மாவட்டங்களிலும் நடத்தப்பட்டது.

வருவாய் மற்றும் பேரிடர் மேலாண்மைத் துறை அமைச்சர் மாநில அவசரகால கட்டுப்பாட்டு மையத்தில் புயல் தொடர்பான ஒத்திகை பயிற்சியில் கலந்து



கொண்டு, புயலின் தாக்கத்திற்கு முன்னர் மேற்கொள்ள வேண்டிய முன்னெச்சரிக்கை நடவடிக்கைகள் குறித்து அனைத்து துறை அலுவலர்கள் நடவடிக்கை மேற்கொள்ள வேண்டுமென அறிவுரை வழங்கினார்கள்.

இந்த ஒத்திகை பயிற்சியின் போது, காலை 9.00 மணிக்கு மாநில அவசரகால கட்டுப்பாட்டு மையத்திலிருந்து பெருநகர சென்னை மாநகராட்சி, செங்கல்பட்டு, திருவள்ளூர், கடலூர், நாகப்பட்டினம் மற்றும் மயிலாடுதுறை ஆகிய மாவட்டங்களுக்கு

தொலைத் தொடர்பு மற்றும் முன்னெச்சரிக்கைக் கருவிகள் மூலமாக புயல் அபாய எச்சரிக்கை வழங்கப்பட்டது. மாவட்ட அவசரகால கட்டுப்பாட்டு மையத்திலிருந்து தொடர்புடைய துறை அலுவலர்களுக்கு தகவல் தெரிவிக்கப்பட்டு, மீட்பு படையின் உதவியுடன் மாவட்ட நிருவாகம் ஒருங்கிணைந்து பாதிப்பிற்கு உள்ளாகக் கூடிய பகுதிகளில் வசிக்கும் மக்களை முன்கூட்டியே நிவாரண முகாம்களில் தங்கவைத்து அவர்களுக்கு தேவையான உணவு, பாதுகாப்பான குடிநீர் மற்றும் மருத்துவ வசதிகள் செய்து கொடுக்கப்பட்டது.

பின்னர், புயலின் காரணமாக பாதிப்பு ஏற்பட்ட இடங்களில் சிக்கிக் கொண்ட பொதுமக்கள் மீட்கப்பட்டு, அவர்களுக்கு முதலுதவி அளிக்கப்பட்டு அங்கு தயாராக இருந்த ஆம் புலன்ஸ் வாகனம் மூலம் மருத்துவமனைக்கு அனுப்பி வைக்கப்பட்டனர்.

இந்த ஒத்திகை பயிற்சியின் மூலம் மாநில மற்றும் மாவட்ட

அளவில் பேரிடர் காலங்களில் இணைந்து செயல்படும் முக்கிய துறைகள் மற்றும் பிற அரசு நிறுவனங்களின் தயார் நிலை மதிப்பீடு செய்யப்பட்டதோடு, பேரிடர் நிகழ்வு, மீட்பு அமைப்பின் செயல்பாடுகள், (Incident Response System) குறித்தும் ஆய்வு செய்யப்பட்டது.

இந்த ஒத்திகையின் போது, கூடுதல் தலைமைச் செயலர்/வருவாய் நிருவாக ஆணையர் எஸ்.கே.பிரபாகர், வருவாய் மற்றும் பேரிடர் மேலாண்மைத் துறை செயலர் வி.ராஜாராமன், தேசிய பேரிடர் மேலாண்மை ஆணையத்தின் திட்ட ஒருங்கிணைப்பாளர் கமாண்டென்ட் ஆதித்ய குமார், தமிழ்நாடு பேரிடர் மேலாண்மை இயக்குநர் சி.அ.ராமன், தேசிய பேரிடர் மீட்புப் படை, தமிழ்நாடு பேரிடர் படை, தமிழ்நாடு தீயணைப்பு மற்றும் மீட்புப் பணிகள் துறை, முப்படைகள் சார்ந்த அலுவலர்களும் மற்றும் பேரிடர் மேலாண்மையில் பெரும் பங்கு வகிக்கும் முக்கிய துறைகளை சார்ந்த அலுவலர்கள் கலந்து கொண்டனர்.

நாடாளுமன்றக் கழகக் குழுத் தலைவர்

டி.ஆர்.பாலு கோரிக்கையை ஏற்று மருத்துவ நிதி உதவி!

பிரதமர் அலுவலகம் கடிதம்!

புதுடெல்லி, செப். 4 - திராவிட முன்னேற்றக் கழகப் பொருளாளரும், கழக நாடாளுமன்றக் குழுத் தலைவருமான டி.ஆர்.பாலு, சென்னை அயப்பாக்கம் பகுதியைச் சேர்ந்த திருமதி பார்வதி, சென்னை பட்டப்பையைச் சேர்ந்த நடராஜன் மற்றும் சென்னை நாவலுரைச் சேர்ந்த பாலராஜ் ஆகிய மூவரது புற்றுநோய் சிகிச்சைக்காக பிரதமர் தேசிய நிவாரண நிதியிலிருந்து உதவிடுமாறு முறையே 7.7.2023, 10.7.2023 மற்றும் 16.7.2023 ஆகிய தேதிகளில் பிரதமர் நரேந்திர மோடி அவர்களுக்குத் தனித் தனியே கடிதங்கள்

எழுதியிருந்தார்.

டி.ஆர்.பாலு அவர்களின் பரிந்துரையிணையும் வேண்டுகோளிணையும் ஏற்ற பிரதமர் அவர்கள், திருமதி பார்வதி அவர்களின் புற்றுநோய் சிகிச்சைக்காக ரூபாய் இரண்டு லட்சத்து ஐம்பதாயிரமும் (ரூ.2,50,000/), நடராசன் அவர்களின் சிகிச்சைக்காக ரூபாய்

மூன்று லட்சமும் (ரூ.3,00,000/) மற்றும் பால்ராஜ் அவர்களின் சிகிச்சைக்காக ரூபாய் ஒரு லட்சமும் (ரூ.1,00,000/) பிரதமர் தேசிய நிவாரண நிதியிலிருந்து வழங்கப்படுவதாகத் தெரிவித்துள்ளார். இது தொடர்பாக பிரதமர் அலுவலகம், டி.ஆர்.பாலு எம்.பி. அவர்களுக்கு, 18.7.2023 தேதியிட்ட கடி

தத்தில் தெரிவித்துள்ள விவரம் வருமாறு: பிரதமரின் தேசிய நிவாரண நிதியிலிருந்து, திருமதி பார்வதி, நடராஜன் மற்றும் பால்ராஜ் ஆகியோரது புற்றுநோய் சிகிச்சைக்காக வழங்கப்படும் மொத்த உதவித் தொகையான 6 லட்சத்து 50 ஆயிரம் ரூபாயானது, பயனாளர்கள் சிகிச்சை

பெறும் மருத்துவமனைகளான சென்னையில் உள்ள அடையாறு புற்றுநோய் மையம் மற்றும் போரூர் ஸ்ரீ இராமச்சந்திரா மருத்துவமனைகளுக்கு வழங்கப்படும் என்றும், சிகிச்சை நிறைவு பெற்றவுடன், உரிய ஆவணங்களின் நகலை பிரதமர் அலுவலகத்திற்கு அனுப்பி வைக்க வேண்டும் என்றும், ஆவணங்கள் கிடைத்த பின்னர், உதவித் தொகையானது உடனடியாக மேற்குறிப்பிட்ட மருத்துவமனைகளுக்கு அனுப்பி வைக்கப்படும் என்றும், பிரதமர் அலுவலகக் கடிதத்தில் தெரிவிக்கப்பட்டுள்ளது.

ஆதித்யா எல் 1:

சுற்று வட்டப்பாதை வெற்றிகரமாக உயர்த்தப்பட்டது!

பெங்களூரு, செப். 4 - பிஎஸ்எல்வி ௪57 ராக் கெட் மூலம் ஏவப்பட்ட ஆதித்யா எல்1 விண்கலம் நேற்று முன்தினம் புவி சுற்றுவட்டப்பாதையில் வெற்றிகரமாக நிலை நிறுத்தப்பட்டது.

இந்த விண்கலம் அடுத்த தாண்டு ஜனவரி மாதம் 4ம் தேதி அதன் இலக்கை அடையும் என இஸ்ரோ தெரிவித்துள்ளது.

அதாவது, ஆதித்யா எல் 1 விண்கலம் சூரியனை ஆய்வு செய்வதற்கான லாக்ரேஞ்சு புள்ளி இருக்கும் இடத்திற்கு 4 மாத பயணத்திற்கு பின்னரே சென்று சேரும் என்றும் அந்த இடத்தில் இருந்து கிரகணங்கள் அல்லது மறைவுகளால் தடையின்றி தொடர்ந்து சூரியனை கண்காணித்து ஆய்வு பணியில் இந்த விண்கலம் ஈடுபடும் என்றும் இஸ்ரோ தெரிவித்தது.

இந்திலையில், ஆதித்யா எல் 1 விண்கலத்தின் சுற்று வட்டப்பாதை வெற்றிகரமாக உயர்த்தப்பட்டது. அடுத்த சுற்றுவட்டப்பாதைக்கு உயர்த்தும் நடவடிக்கை வரும் 5ம் தேதி மேற்கொள்ளப்படும் என இஸ்ரோ அறிவித்துள்ளது.

ஆதித்யா எல் 1 விண்கலம் சிறப்பாக செயல்பட்டு வருவதாகவும் இஸ்ரோ அறிவித்துள்ளது.

ஒருங்கிணைந்த தூத்துக்குடி மாவட்ட தி.மு.க. இளைஞரணி செயல் வீரர்கள் கூட்டம் மற்றும் கழக முத்த முன்னோடிகளுக்கு பொறுகிழி வழங்குதல் மற்றும் மாவட்ட ஆட்சியருக்கு பல்வேறு துறைகள் தொடர்பான ஆய்வுக்கூட்டத்திற்கு வருகை தரும்

கழக இளைஞரணி செயலாளர் இளைஞர் நலன் மற்றும் விளையாட்டு மேம்பாட்டு துறை அமைச்சர் மகன்முருகு

உகயந்தி ஸிப்பா
அவர்களே வருக! வருக!!

பி.கீதாஜீவன் எம்.கம்.,பி.எட்.,
சமூக நலன் - மகளிர் உரிமை துறை அமைச்சர் - தூத்துக்குடி வடக்கு மாவட்ட செயலாளர்

தூத்துக்குடி மாநகர தி.மு.க